

Azərbaycan ziyalıları və vətəndaş cəmiyyətinin üzvləri beynəlxalq və regional təşkilatlara müraciət ünvanlayıblar

Azərbaycan ziyalıları və vətəndaş cəmiyyətinin üzvləri Birləşmiş Millətlər Təşkilatına, Birləşmiş Millətlər Təşkilatının Təhlükəsizlik Şurasının daimi üzvlərinə, Qoşulmama Hərəkatına, Şimali Atlantika Müqaviləsi Təşkilatına (NATO), NATO Parlament Assambleyasına, Avropada Təhlükəsizlik və Əməkdaşlıq Təşkilatına, Avropa İttifaqına, Avropa Şurasına, Avropa Şurasının Parlament Assambleyasına, ATƏT Parlament Assambleyasına, ATƏT-in Minsk qrupunun həmsədr ölkələrinə, Müstəqil Dövlətlər Birliyinə, Qara Dəniz İqtisadi Əməkdaşlıq Təşkilatına, Birləşmiş Millətlər Təşkilatının Qaçqınlar üzrə Ali Komissarlığına, Birləşmiş Millətlər Təşkilatının Elm, Təhsil və Mədəniyyət üzrə ixtisaslaşmış qurumuna (UNESKO) və Uşaq Fonduna (UNICEF) müraciət ünvanlayıblar. AZƏRTAC müraciəti təqdim edir.

XXI əsrin başlanğıcında yüksək sürətlə inkişaf edən mədəniyyət, elm, texnologiyanın son nailiyyətlərinin bəşəriyyətin sülh və əmin-amanlığına xidmət etməsi fonunda, Ermənistan hələ də orta əsrlər zehniyyətində hakim olan torpaq işğalı və ərazi iddialarını gündəmə gətirərək günümüzün reallıqlarını dərk etmir.

Bonn Beynəlxalq Konvensiya Mərkəzinin (Bonn International Center for Conversion) 2020-ci il fevral ayında açıqladığı dünya dövlətlərinin silahlanma indeksinə görə, Ermənistan əhalisinin hər min nəfərinə düşən hərbi sayı, ümumi daxili məhsulda (ÜDM) silahlanmaya ayrılan xərclər, hərbi xərclər, səhiyyə xərcləri, ordunun sayı təbii və ağır silahların sayı baxımından dünyada üçüncü, Avropada isə birinci yerdədir. Hesabatda Ermənistanın silahlanma yarısında ilk yerlərdə olması səbəbinin Dağlıq Qarabağ münaqişəsi və son 30 ildə militarist siyasət həyata keçirməsi olduğu qeyd edilir.

- Əli Əhmədov Yeni Azərbaycan Partiyasının sədr müavini - icra katibi
- Fəzail Ağamalı “Ana Vətən” Partiyasının sədri, Milli Məclisin deputatı
- Sabir Rüstəmxanlı Vətəndaş Həmrəyliyi Partiyasının sədri, Milli Məclisin deputatı
- Elşən Musayev Azərbaycan Demokratik Maarifçilik Partiyasının sədri, Milli Məclisin deputatı
- Tahir Kərimli Vəhdət Partiyasının sədri, Milli Məclisin deputatı
- Fazil Mustafa Böyük Quruluş Partiyasının sədri, Milli Məclisin deputatı
- Asim Mollazadə Demokratik İslahatlar Partiyasının sədri, Milli Məclisin deputatı
- Qüdrət Həsənzüleyev Bütöv Azərbaycan Xalq Cəbhəsi Partiyasının sədri, Milli Məclisin deputatı
- Sabir Hacıyev Vətəndaş Birliyi Partiyasının sədri, Milli Məclisin deputatı
- Razi Nurullayev Milli Cəbhə Partiyasının sədri, Milli Məclisin deputatı
- İlqar Məmmədov Real Partiyasının sədri
- Arzuxan Əlizadə Azərbaycan Milli İstiqlal Partiyasının sədri
- Rafiq Turaxan Azərbaycan Xalq Demokratik Partiyasının sədri
- Osman Əfəndiyev Milli Demokrat İdrak Partiyasının sədri
- Xudadət Xudiyev “Birlik” Partiyasının sədri
- Hacıbaba Əzimov Vahid Azərbaycan Milli Birlik Partiyasının sədri
- Əlisahib Hüseynov Milli Həmrəylik Partiyasının sədri
- Mais Səfərlı Azərbaycan Yurddaş Partiyasının sədri
- İqbal Ağa-zadə Azərbaycan Ümid Partiyasının sədri
- Firudin Kərimov “Qorqud” Partiyasının sədri
- Samir Cəfərov Azərbaycan Milli Hərəkat Partiyasının sədri
- Hacı Hacıyev/Rauf Qurbanov Azərbaycan Kommunist Partiyası
- Abutalıb Səmədov Azərbaycan Naminə Alyans Partiyasının sədri
- Əsli Kazımova Azərbaycan Sosial Rifah Partiyasının sədri
- Əvaz Temirxan Azərbaycan Liberal Partiyasının sədri
- Araz Əlizadə Azərbaycan Sosial Demokrat Partiyasının sədri
- İxtiyar Şirinov Milli Konqres Partiyasının sədri
- Sübut Əsədov Azərbaycan Respublikaçılar Partiyasının sədri
- Pənah Hüseyn Azərbaycan Xalq Partiyasının sədri
- Fuad Əliyev Azərbaycan Liberal Demokrat Partiyasının sədri
- Sərdar Cəlaloğlu Azərbaycan Demokrat Partiyasının sədri
- Ağadur Müslümov “Azərbaycan Mübarizləri” Partiyasının sədri
- İlyas İsmayılov “Ədalət” Partiyasının sədri
- Yusuf Oğuz “Milli Vəhdət” Partiyasının sədri
- Hafiz Hacıyev Müasir Müsavat Partiyasının sədri
- Kamil Seyidov Azərbaycan Azad Respublikaçılar Partiyasının sədri
- Əhməd Oruc Azadlıq Partiyasının sədri
- Elşad Musayev Böyük Azərbaycan Partiyasının sədri
- Teyyub Qəniboğlu Azərbaycan Təkamül Partiyasının sədri
- Mirmahmud Fəttayev Klassik Xalq Cəbhəsi Partiyasının sədri
- Əli Əliyev Vətəndaş və İnkişaf Partiyasının sədri
- Tufan Kərimov Azərbaycan Milli Demokrat Partiyasının sədri
- Qulamhüseyn Əlibəyli Aydınlar Partiyasının sədri
- Fərəc Quliyev Milli Dirçəliş Hərəkatı Partiyasının sədri
- Tural Abbaslı Ağ Partiyasının sədri
- Musa Ağayev Yeni Zaman Partiyasının sədri
- Sülhəddin Əkbər Azad Demokratlar Partiyasının sədri
- Bədrəddin Quliyev Cümhuriyyət Xalq Partiyasının sədri
- Əflan İbrahimov Müstəqil Xalq Partiyasının sədri
- Ağasif Şakiroğlu Gələcək Azərbaycan Partiyasının sədri
- Səbinə Əliyeva Azərbaycan Respublikasının İnsan hüquqları üzrə müvəkkil (ombudsman)
- Eldar Quliyev Ağsaqqallar Şurasının sədri, Milli Məclisin deputatı

Beynəlxalq sülhün və təhlükəsizliyin əsas təminatçısı olan BMT Təhlükəsizlik Şurasının Ermənistan-Azərbaycan Dağlıq Qarabağ münaqişəsi ilə bağlı 1993-cü ildə qəbul etdiyi 822, 853, 874 və 884 sayılı qətnamələrində Ermənistan silahlı qüvvələrinin işğal etdiyi Azərbaycan ərazilərindən tam və qeyd-şərtsiz çıxarılmasının vacibliyi açıq şəkildə tələb edilir. Bu qətnamələrdə Ermənistanın Azərbaycana qarşı həyata keçirdiyi təcavüzkar addımlar qınanır, münaqişə tərəfi olmayan mülki şəxslər qorunur və ərazi əldə etmək üçün güc tətbiqinin yol verilməz olduğu vurğulanır. Eyni zamanda Azərbaycanın ərazi bütövlüyü, suverenliyi və beynəlxalq aləmdə tanınmış sərhədlərinin toxunulmazlığı qeyd olunur.

2020-ci il sentyabrın 27-də səhər saat 06-dan etibarən Ermənistanın hərbi qüvvələri 1994-cü ildən qüvvədə olan atəşkəs razılaşmasını kobud şəkildə pozaraq genişmiqyaslı hərbi əməliyyatlara başlamış, bütün təmas xətti boyunca Azərbaycanın mülki obyektlərini böyük çaplı silahlardan, minomyotlardan, artilleriya qurğularından və ballistik raketlərdən atəşə tutmuşdur.

27 sentyabr - 11 oktyabr arasında Ermənistanın silahlı qüvvələri döyüş bölgələrindən kənarda yerləşən Gəncə və Mingəçevir şəhərlərini, Abşeron, Xızı, Bərdə, Beyləqan, Ağcabədi, Zərdab, Goranboy, Göygöl, Tərtər, Yevlax yaşayış məntəqələrini atəşə tutaraq 13-ü qadın, 3-ü uşaq olmaqla, 41 mülki şəxsi qətlə yetirmiş, 206 mülki şəxsi yaralamışlar. Yaralananlar içərisində 44 qadın və 22 uşağın (onlardan 6 körpə) olması diqqət çəkir.

Bu hücumlar nəticəsində 1185 şəxsi evə, 148 sosial infrastruktur obyektinə və 57 yaşayış binasına əsaslı zərər dəymişdir. Bundan əlavə, işğalçı Ermənistanın hərbi qüvvələri bölgə üçün böyük irriqasiya əhəmiyyəti daşıyan

Mingəçevir Su Elektrik Stansiyasını, Avropanın enerji təhlükəsizliyinin əsasını təşkil edən və regionun iri strateji obyektləri sayılan Bakı-Tbilisi-Ərzurum qaz və Bakı-Tbilisi-Ceyhan neft boru xətlərini hədəf kimi seçərək bombalamışlar.

Eyni zamanda Ermənistanın hərbi-siyasi hakimiyyəti tərəfindən Azərbaycanın işğal olunmuş ərazilərinə digər ölkələrdən muzdlu terrorçular gətirilərək, “Azərbaycan Respublikasının dövlət sərhədi haqqında” Qanunu pozulmuş və Ermənistan hərbi qüvvələri tərəfindən azərbaycanlı əhaliyə qarşı istifadə olunmuşdur.

Ermənistan 2020-ci il sentyabrın 27-də atəşkəs rejimini pozaraq hərbi əməliyyatlara başladıqdan sonra şəhərlərə və digər yaşayış məntəqələrinə qarşı qadağan olunmuş “9N235”, həmçinin “M85” bombacıqlarından istifadə etmişdir.

Qeyd olunan bombacıqlar “Kaset Sursatlar haqqında” Konvensiyaya (CCM) uyğun olaraq 2008-ci ildə qadağan olunmuş sursatlar sinfinə daxil edilib.

Humanitar məqsədlərlə Rusiyanın vasitəçiliyi ilə oktyabrın 10-da atəşkəs razılığı əldə edilməsinə baxmayaraq, Ermənistan silahlı qüvvələri 11 oktyabr gecə saat 2-də öz ölkəsinin ərazisindən Azərbaycanın ikinci böyük şəhəri olan Gəncəni “Elbrus” ballistik raketlərlə (SCUD) bombalamışdır. Nəticədə 5-i qadın olmaqla 10 nəfər həlak olmuş, 17-si qadın və 6-sı azyaşlı olmaqla 34 nəfər yaralanmış, həmçinin 3 bina tamamilə məhv edilərək, 10-dan artıq çoxmənzilli binaya və 100-dən çox müxtəlif təyinatlı obyektlərə ziyan dəymişdir.

BMT üzvü olan və 1944-cü ildə “Beynəlxalq Mülki Aviasiya haqqında Çikaqo Konvensiyası”nı imzalamış bir sıra Avropa ölkələri konvensiyanın şərtlərini kobudcasına pozaraq, Ermənistana mülki təy-

yarələrlə silah daşımağa başlamışlar.

Ermənistanın atəşkəs rejiminə əməl etməməsi bölgə və beynəlxalq aləmdə sülhü və təhlükəsizliyi ciddi şəkildə təhdid edir. Ermənistan əsgərlərinin cəsədlərini yığan, üzərində ağ bayraq qaldırıldığı bariz şəkildə görünən Azərbaycanı tibbi maşınlarını atəşə tutur.

1949-cu ildə qəbul edilən Cenevrə Konvensiyasının müharibə zamanı mülki şəxslərin müdafiəsi ilə bağlı 18-ci maddəsində qeyd olunur ki, heç bir halda münaqişə tərəfləri mülki insanların toplandığı yerə mərmi atmamalı, artilleriya atəşinə tutmamalıdır. Təcavüzkar Ermənistanın hərbi-siyasi rəhbərliyi heç bir beynəlxalq norma və prinsipə əməl etməyərək, Cenevrə Konvensiyası ilə üzərinə düşən öhdəlikləri kobud şəkildə pozaraq, dinc əhalini, çoxsaylı evləri, mülki obyektləri, təsərrüfat təyinatlı məntəqələri hədəfə almaqda davam edir və mülki vətəndaşlara qarşı cinayətlər törədir. Əhalinin kompakt olduğu məntəqələr, rayon və kənd mərkəzləri, mülki infrastruktur obyektləri, xəstəxanaları, tibb məntəqələri, məktəb binaları və uşaq bağçaları hədəf kimi seçilib.

Yuxarıda qeyd edilənləri diqqətə alaraq, 1993-cü ildə BMT-nin Təhlükəsizlik Şurası tərəfindən qəbul edilmiş 822, 853, 874 və 884 sayılı qətnamələrin icra olunmasını, Ermənistan silahlı qüvvələrinin dərhal və qeyd-şərtsiz olaraq Azərbaycanın ərazisini tərk etməsini, 1 milyon məcburi köçkünün yaşayış yerlərinə qayıtması üçün şərait yaradılmasını tələb edirik.

Ermənistanın bölgə və beynəlxalq təhlükəsizlik mühitini təhdid edən təcavüzkar siyasəti dərhal dayandırılmalı, Azərbaycanın işğal olunmuş ərazilərindən ən qısa zamanda çıxması üçün Ermənistana təzyiq edilməli, hərbi cinayətlərinin qarşısı alınmalıdır.